



ЗАМАН



Газета издаётся на балкарском языке с 1924 года

Интернет-версия: gazeta.zamankbr.ru

КЪАБАРТЫ-МАЛКЪАР РЕСПУБЛИКАНЫ
ПАРЛАМЕНИНИ ЭМ ПРАВИТЕЛЬСТВОСУНУ ГАЗЕТИ

ВРЕМЯ

ГАЗЕТА ПАРЛАМЕНТА И ПРАВИТЕЛЬСТВА
КАБАРДИНО-БАЛКАРСКОЙ РЕСПУБЛИКИ

Къабарты-Малкъар Республиканы Башчысы К.В.Кокону Халкыны бирлигини кюню бла АЛГЫШЛАУУ

Къабарты-Малкъарны хурметли жамауаты!

Сизни келе турган байрам бла – Халкыны бирлигини кюню бла – жюрегимден кызыу алгышлайма!

Россейни бек мағаналы кезиулерни бла байламлы болган бу байрам миллет бирлигини эмда кыралыбызны кьадары ючюн барыбыз да бирча жууаплы болганыбызны белгисиди. Ол бизни эсбизни Ата журтха кертичи болуу, анга бет жарыкылы кьуллукь этиу, чынтты инсанла болуу дегенча хазналарыбызга бурады. Ма ол хазнала кеп ёмюрлени ичинде телюден телюге ётуп барадыла.

Бизни борчубуз – ата-бабаларыбызны ахшы терелерин кьаты сакларгады, битеумиллет эмда инсанлыкь бирлигибизни кючлендире барыргады, Ата журтубузну сюереги эмда сакларгады. Къабарты-Малкъарны ырахатлыгы, кыралыбызны келир заманы хар бирибизге керё, уруннганыбызга эмда тутхан ызыбызга керё боллугьун унутмазга керекбиз.

Бир ниетли болсак, биз республиканы андан ары айныун жалчыталлыгыбызга, Ата журтубузну деменгиллигини бла кючлююгон бегейтиуге кьошхан юлюшюбюзню кючлендире кьолубуздан келлигине ишексизме.

Жюрегими терениден сизни алгышлай, саулукь, мамырлыкь, монглукь, ырахат жашуу тежейме!

Правительстволу комиссия

Ёзек тема – регионлагьа берилген дотацияла, социал проектлени толтурууну онглари

Москвада Россейни Правительствосуну Председателини орунбасары Виталий Мутко Регионланы айнытуу жаны бла правительстволу комиссияны жыйылыуун бардырганды. Аны ишине Къабарты-Малкъарны Башчысы Казбек Кокон да кьатышханды.

Кенгешде сёз бюджетле аралы халланы, регионланы бюджетлерин жалчытууда тенглик болур ючюн берилген дотацияланы, кьырал управленины, миллет проектлени жарашдырыуну амалларыны юсюнден барганды. Виталий Мутко арт айлада кьыралны субъектеринде миллет проектлени жашауда бардырыу жаны бла уллу иш тамамланганын айырып айтханды. «Бююнлюкде битеу тергеуле этилип бошалгандыла, керекли ырысхы регионлагьа берилгенди. Миллет проектлени ахча бла жалчытуу 60 процентге толтурулганын таукел айтырга боллукьду. Ол иги кёрюмдюю», - дегенди премьер-министри орунбасары.

Ахыры 2-чи бетдеди.

КЕНГЕШ

Казбек Кокон Къырал Советни президиумуну жыйылыууна кьатышханды

Светлогорскда Владимир Путинни башчылыгы бла Къырал Советни президиумуну жыйылыуу болганды. Анда сёз Россей Федерацияны субъектлерини саулукь саклау жаны бла борчларыны юсюнден барганды. Жыйылыугьа Къабарты-Малкъарны Башчысы Казбек Кокон да кьатышханды.

Саулукь саклауда арт жыллада кеп зат этилген эсгертип, Россейни Президенти анга адамларыбызны жашуу ёмюрлерине кьошулганы шагьатлыкь этгенин чертгенди. Саулукь саклаууну битеудуния организациясыны шартларына керё, 2014 жылда узакь ёмюрлюкню орта ёлчеми 70,9 жыл болган эсе, 2019



жылда 73,6-гьа жетгенди.

–Ол а кеп регионлада бет жарыкылы урунган врачланы, медицина организацияланы, алиментли, фахмулу специалистлени хайырындан болганды. Ала бийик технологиялы эмда энчи

медицина болушлукьну айнытуугьа, аналаны бла сабийлени саулукьларын саклаугьа уллу кьыйын салгандыла. Мен энтда да бир кере чертип айтырга сюеме: бизни жетишимлерибиз андан да кеп этерге кьолубуз-

дан келгенин, биз жамауатыбызны дайым ёсюп барган бийик излемлерин эсге алып, ишибизни бютюн кючлендире керек болганыбызны кёрюзтедиле», - деп белгилегенди кьырал башчы.

Ахыры 2-чи бетдеди.

Хурметлеу

Миллет эсни алгьа элтген поэзиясыны ёчюлмезлик жарыгында

Тюнене Къабарты-Малкъарны халкь поэти, Ленинчи саугыаны, СССР-ни, РФ-ни да Къырал саугаларыны лауреаты Къулийланы Къайсын туугьанлы 102 жыл толганды. Тёредеча, Нальчикде закыйин атын жюрютген проспекте байрым кюн аны эсгермесине голле салыу болганды. Келгенлени араларында: поэтни жууукь-ахлулары, кьырал эм жамауат кьуллукьчула, шахарладан бла районладан келечиле, Къайсынны поэзиясына табынганла. Хар замандача, тюбешуно тийшли даражада кьуральууна республиканы Маданият министрствосу себеплик этгенди.

Не айтырлыгы барды, бек бийик махтауну, ыспасны, ыразылыкьны закыйге жамауат кеси бери. Къайсын хар таулуну, башха кьарындаш миллетлени адамларыны акьылларында жашаганлай турады. Уллу шайырыню жюрегин азатлыкь, битеу адам улугьа соймеклик жарытхандыла.

Ол затланы юсюнден айтханды, тюбешуно ача, КъМР-ни маданият министри Мухадин Кумахов да. Къулийланы Къайсын кесини телюсю бла болмаганча ёхтемленгенди, аны ызындан келликлеге да кьайгырыуу уллу эли аны.

Ахыры 3-чю бетдеди.



Жазылыу – 2020

«Заман» газетни – хар таулу юйюрге Хурметли жамауат!

Сиз ана тилигизни сюе эсегиз;

- сиз ёз халкьыгызыны адамы болганын дайым сезгенлей турургьа кюсей эсегиз;

- сиз малкьарлыланы тарыхларыны, культураларыны, адетлерини, аланы бюгонню жашауларыны, жетишимлерины эмда проблемаларыны юсюнден кёбюрек билирге итине эсегиз, «Заман» газетге жазылыгызы. Аны бетлеринде кеп сейирлик материалла табарыкьсыз, ол хар юйюрге керек болганына тююнюркюз.



Бизни индексбиз - 51532

Казбек Коков Къырал Советни президиумуну жыйылыууна къатышханды

Ахыры. Аллы 1-чи бетдеди.

Аны бла бирге, деп къошханды Владимир Путин, инсанларыбызны 60 процентинден асламы медицина жумушларына качестваларына ыразы тойюлдюле. Артыкъда биринчи болушлукъ берюрге, ол санда фельдшер-амбулатор пунктлары, врач амбулаториялары, поликлиникалары, район больницалары ишлерине дау кеп этилди. Аланы асламысыны мекамлары озган ёмюрно ортасында окуна ишленгенди, кеп жыллары жангыртылмагандыла, диагностика оборудовани осаллай къалады, врачла жетишмейдиле.

-Биз шёндюгю халгъа тюненеги осал кезиулеге къарап багъа бичерге керек тойюлбюз, бусагъатдагы заманы излемлерин, тамбла уа къалай болса сыйгенибизни эсге алыргъа тийишлиди. Тюнене

уллу жетишимге саналгъан зат бююнлюкде марда болуп къалганды. Ол тюздю. Аны себепли биз белгилеген жолубузда алгъа атламыларыбызны терклендирирге керекбиз,- дегенди Президент.

Россейни Правительствосуну буйрукъларына кёре, деп къошханды Владимир Путин, бусагъатда биринчи медицина болушлукъ берген бёлюмню ишин тюрлендириуню жорукълары къабыл кёрюлгенди. Алагъа кёре Федерацияны субъектлери 10-чу январгъа кеслерине регион программаларын жарашдыргъа эмда 1 июльгъа дери къабыл кёрюрге керекди.

-Биринчи звено ючюн бек алгъа регион властыла жууаплыдыла, аны себепли битеу жыйылгъан проблемаланы кетериу амаллары юслеринден да энчи оюмугъуз болургъа

керекди. Биринчи звено, адамлагъа башхаладан жууукъду эмда бек магъаналыды. Адамларыбызны тарыгыуларыны асламысы тюздюле, ол себепден иги жанына аз да тюрленю болгъанлай, ол эсленмей къаламайды. Жер-жерли властыла уа, оптимизацияны сылтауу бла медицина болушлукъ алыргъа бютюн къыйын болурча эте эселе, ол иги тойюлдю,- дегенди къыралны оюучусу.

Президент бир поликлиниканы да юлгюге келтиргенди. Анда терапевте жууукъ тийреледе жашагъанлагъа къарайдыла, башха специалистле, диагностика оборудовани уа шахарны башха къыйырындадыла неда къоншу районда окунадыла: «Аллай амал ырысхыны аяйды, алай адамлары сейирлерин бла сурамларын сансыз этеди, медицина жумушла бла жалчытыгъа

тыйгычла салады. Кертиди, аллай болумда да бирле тёрлерле, башхала уа къолларын булгъап кетерле да, артда уа ауруулары къыйынна айланыр да къалыр».

Владимир Путин, жууукъ заманнга баш борчлары белгилей, медицинада ишленлеге тап онгла къуаргъа, аланы иш хакъларыны шёндюгю системасын тюрлендирирге кереклисин айырып айтханды. «Биринчи звенода ишлеген врачлары сынауларындан, билимлеринден, усталыкъларындан, аланы жүрек халаллыкъларындан да кеп зат къалады. Ала хар адамны саулугъу ючюн, алай эсе уа, битеу халкъыбызны халы ючюн жууаплыдыла.

Биринчи звенону ишин жангыча къуаргъа 2020 жылдан башлап юч жылны ичинде къошакъ халда 150 миллиард

сом берирге белгиленеди. Айтып къыйым, ол ахча ал кезиуге жетер деп тергеледи. Регион программала тинтилгенлеринден сора аны ёлчеми тюрлендирилге боллукъду. Правительство регионлагъа ахча юлешуноу кеси амалларын билдиргенди. Оноу этген тынч тойюлдю, ол бюджетле аралы трансфертле бла байламлыды. Мында бек башы – бёлюмнен ахчадан хайыр чыгъарча этиудю.

Бусагъатда тап амал табыуну магъанасы уллуду. Биринчи звено – саулукъ сакълауну битеу системасын мурдоруду, аны аты окуна айтып турады ол баш магъаналы жумуш болургъа кереклисин. Бу бёлюмню бийик даражагъа кётюрю ючюн власть органлары барысы да келишулюкде ишлерге керекди,- дегенди Владимир Путин.

Ёзек тема – регионлагъа берилген дотацияла, социал проектлени толтурууну онлары

Ахыры. Аллы 1-чи бетдеди.

Ол, бусагъатда ючжыллыкъ бюджет къуаршырыла тургъанын айтып, энди баш борч къырал магъаналы финанс документде белгиленген ахчаны муниципал къуралыулагъа жетдириуду, дегенди. Анга жораланып РФ-ни Президентинде Жер-жерли самоуправление жаны бла советде энчи жыйылыу боллукъду.

Жыйылыуда айтылгъаныча, 12 миллет проектни («Демография», «Маданият», «Саулукъ сакълау», «Билим беруу», «Жашау журтла бла шахарда болум»,

«Экология», «Къоркъуусуз эмда тынгылы автомобиль жолла», «Урууну хайырлыкъларын кётюрюу эмда иш бла жалчытыу», «Илму», «Цифралы экономика», «Гитче эмда орта предпринимательликъ бла энчи предпринимательство жаны бла башламчылыкъга себеплик этиу», «Халкъла аралы кооперация бла экспорт) паспортлары бла Магистраль инфраструктураны жангыртуу эмда кенгертиу жаны бла комплекс план къабыл этилгенди. Аланы толтуруугъа 2024 жылгъа дери 25,7 триллион сом бёлюнорюкду.



КъМР-ни Башчысыны бла Правительствосуну пресс-службасы.

ПАРЛАМЕНТ

Депутатла келир жылны бюджетин сюзюуге киришгендиле

«2020 жылда эмда 2021-2022 план кезиуде Къабарты-Малкъар Республиканы бюджетини юсюнден» законну проекти КъМР-ни Парламентини къарууна берилгенди. Аны юсюнден республиканы законла чыгъарыучу баш органыны президиумуну кезиулю жыйылыуунда Бюджет, налогла эм финанс рынокла жаны бла комитетни башчысы **Михаил Афагашов** билдиргенди.

Законла чыгъарыучу органнга берилген документле бла материалла РФ-ни Бюджет кодексини 184.2-чи статьясына эмда «КъМР-де бюджет болумну эм бюджет процессни юсюнден» республикалы законну 4-чю эм 5-чи статьяларына келишгенлерин белгилерчады.

Михаил Галимовични айтханына кёре, келир жылны баш финанс документи стратегия магъаналы жумушлары эмда КъМР-ни 2020-2022 жыллада социал сферасын бла экономикасын айнытыуну прогнозу мурдорунда къуралгандыла. Аны жарашдыргъанда налогла жыйуу жаны бла законла, РФ-ни бла КъМР-ни налог эм бюджет политикасыны болумлары эсге алынгандыла.

Бюджет программа амал бла къуралганды, къырал программаларны тизмеси КъМР-ни Правительствосу 2017 жылда

25 декабрьде 745-рп номерли буйругъунда белгиленди. Законопроектде бюджетни фойдалары - 35 698,8 миллион, къоранчлары уа 35,652,7 миллион сом боллукълары белгиленеди. Ол 46,1 миллион

алагъа сейирлери болгъан битеу органлары келечилери да къатышырыкъдыла. Ызы бла жамауат тынгылаула бардырылыккъдыла. Алай бла документ не жаны бла да тынгылы тинтилгенден сора аны Парла-

ментде басмаланганды.

КъМР-ни Парламентини спикерини орунбасары Жанатайлы Салим депутатланы бюджетни хар бёлюмюну да тынгылы тинтирге, бу ишге профильли министерстволар-

полномочиялары толтурууну юсюнден» республикалы законну 8-2-чи статьясына тюзетиуле сюзюлгенди. Андан сора да, «Борчул халда медицина страхованияны КъМР-де жер-жерли бёлюмюню 2020 жылда эмда 2021-2022 план кезиуде Къабарты-Малкъар Республиканы бюджетини юсюнден» республикалы законла башламы КъМР-ни бир-бир законодательный актларыны болумларыны кючлерин тохтатыуну юсюнден», «2019 жылда эмда 2020-2021 план кезиуде Къабарты-Малкъар Республиканы бюджетини юсюнден» республикалы законнга тюзетиуле кийириуну юсюнден», Борчул халда медицина страхованияны КъМР-де жер-жерли бёлюмюню 2019 жылда эмда 2020-2021 план кезиуде бюджетини юсюнден» республикалы законнга тюзетиулену юсюнден» законланы проектлери да сюзюлгенди.

КъМР-ни Парламентини пресс-службасы.



сом профитит бла къуралады. КъМР-ни Парламентини кюз арты сессиясында республиканы бюджетни къабыл кёрюу баш магъаналы жумушладан бириди. Жууукъ кезиуде, къабыл кёрюлген графикте тийишликде, законну проектин комитетледе сюзерикдиле,

ментни пленар жыйылыуна кёрюлтюрюкдюле.

Республиканы баш финанс документини ачыкълыгъын жалчытыр мурат бла аны проекти КъМР-ни Парламентини официальной сайтыны (<http://parlament.kbr.ru/>) «Законопроектле» деген бёлю-

ны бла ведомстволаны келечилерин къатышдырыргъа чакъырганды.

Президиумну жыйылыуунда башха республикалы законланы проектлерине да къаралганды. Ол санда «КъМР-де гражданд болумну актлары эсепге алыу жаны бла къырал

Миллет эсни алгъа элтген поэзиясыны ёчюлмезлик жарыгында

Ахыры. Аллы 1-чи бетдеди.

Аллай бийик сезимле кырайдыла деменгили инсанланы барысыны да жашу жорукъларын. Поэт кеси сабанчы, сюрюучу, кырулушчу, аскерчи да болганды. Алай кыайсы кыйын жолда да ол таукеллигин, ийнаныун, ышаныуун тас этмегенди. КъМР-де Адамны эркинликлери жаны бла уполномоченный **Зумакулла** **Борис** да Ата журтка, тууган жерге бла тёлюени байламлыктарына Къайсын кесини заманында уллу

«Къайсын жаланда бизни ёхтемлиги-биз угъай, битеу дуняны байлыгыды. Шайыр адамланы жюреклерине мингле бла атламли этгенди. Бюгюнлюкде уа халкъ, анга жоралап, «Къайсыннга жюз атлам» мемориал комплексни сюегенди. Ол магъаналы ише уллу кыайгырыуу бла жашаган миллетге, Къулииланы тукъумгъа, Те-тууланы Хадисге да энчи ыспас этерге тийишлиди», - деп, ол Эл-Тюбондеги поэзия эсертмеге жоралаган назмусун айтханды.



эс бургананы, айткылы адамла дуняда кетгенлерине болмаганча жарсыганын белгилегенди. Ызы бла шайыры ёмюрлюк назму тизгинлерин эшитдиргенди.

КъМР-ни Жазуучуларыны союзну келечиси **Залимгери Мирзоев** а Къулий улу бла шагъарей болургъа насыбы тутханын чертип айтханды.

Бу кюнледе республика малкъар поэзияны акъсакъалы Мечиланы Кязимни юбилейин кенг белгилейди. Къайсын да Кязимни кесини устазына, насыихатчысына санаганды. «Казим бла жюреклерибизде бюгюн Къайсыннга келдик», - дегенди КъМР-ни, КъЧР-ни да халкъ поэти **Созайланы Ахмат**. Дагъыда ол, Къулий



улу тамата къалам кыарындашыны назмулары орус тилде эшитилирча салган кыйынын белгилеп, закыйге жоралаган магъаналы тизгинлерин окугъанды.

Белгилисича, поэзияны уллу бириктириуу кючу барды. Къайсынча деменгили поэтле уа не заманда да бирликге, мамырлыкъгъа, халкъланы араларында шухлукъгъа эс бургандыла. Жазуучуну интернационалистлигини, гуманистлигини юсюнден селешгенди КъМР-ни Парламентини председателини орунбасары **Жанатайлы Салим**. «Кязим халкъны бетиди, Къайсын а аны жюрегиди», - деп, шайыры чыгъармачылыгы башха-башха халкъланы, тюрю-тюрю динлине келечилерини биригиулерине себеплик этген кюч болганын чертгенди.

Чегем районну жер-жерли самоуправление советини председатели Хасанш Одижев а, ёз районну администрациясыны, жамауатыны

атындан да Къабарты-Малкъарны кёп миллетли халкъын поэти тууган кюню бла алгъышлап, Къулииланы Къайсынны бла Алим Кешоковну шухлукъларыны юсюнден айтханды. Ызы бла келгенлине Чегем райондагы Юй-музейге чакырганды.

Жыйылыуну ахырында Мухадин Кумахов, классик поэти насыихат сёзлерин эсгере, бу дуняда хар затха сейир бла жашаргъа тийишлиди деп, закыйни «Сейир эте, жашаргъа» деген назмусун окугъанды. Поэзияны ариу илхамлы дунясына энта бир кере тюшюнюрге уа жыйылганла шахардан, элледен школчула Къайсынны назмуларын кёлден айтхан кезиуледе онг тапхандыла. Эсертмеге гюлле салгандан сора жамауат Биринчи Чегемде поэти тарыхлы Юй-музейине атланганды.

ЖАНГУРАЗЛАНЫ Нажабат.
Суратланы **ХОЛАЛАНЫ**
Марзият алгъанды.

БАЙРАМ

Бир ниетлиликни, шухлукъну, жигитликни да белгиси

Халкъны бирлигини кюню 2005 жылда 4 ноябрьде тохташдырылганды. Ол кюнню байрамгъа айландырырга кереклисини юсюнден оюмун а Россейни Динле аралы совети 2004 жылда сентябрьде окуна билдиргенди. Аны Къырал Думаны Урунуу эмда социал политика жаны бла комитети дурус кёргенди эмда 2004 жылда 27 декабрьде аны юсюнден законопроект къабыл этилгенди. Ызы бла 2005 жылда кыралны башчысы Владимир Путин 4 ноябрьни байрамныча белгилеуню, аны солуу кюннге санауну юсюнден Указгъа къол салганды. Арта уа аны онуюу бла «Россейли миллетни бирлигин кючлендириуге кыйын салганы ючюн» деген саугъаны да тохташдырганды.

Алай бла Россейде жангы байрам жаратылганды. Алай аны тамыры тарыхны теренинден келеди. Ол 1612 жылда бизни ата-бабаларыбыз Мининни бла Пожарскини башчылыклары бла Ата журтну азатлау ючюн кюрешиде бирикгенлерини белгисиди. Ма ол заманда россейли халкъ, тыш кыраллы ууучлауула гъа кыажуу бирча кыозгъалып, жигитликини, келишиулюкню да юлгюнген кёргозгенди.

Ма андан сора да кыралгъа кыйынлыкъла сынаргъа, жалынчакъсылыгын, эркинлигин кыорууларгъа кёп кере тюшгенди. Алай аны аллай

кезиулеринде халкъны бириге билгени хорламла болдура келеди. Улуу Ата журт урушну кезиунюнде да алай болганды. Битеу дуняны малтап келген гитлерчи фашизмни кёп миллетлени бир ниетлиликлерини бла шухлукъларыны кючлюлюгю тохтаганды.

Бу байрамгъа кыажуу сюелгенле да болгандыла, аны юсюнден даулашла энта да барадыла. Болсада аны кыралыбызыны шёндюгю тарыхында белгиленген кырал байрамларыны араларында энчиге санагъанла кёпден-кёп болуп барадыла. Анга уа Жамауатыны оюмун билиу жаны бла битеуроссей араны сорууларына этилген жууапла да шагъатлыкъ этедиле. Алагъа кёре, россейлилени 70 проценти чакълысы Халкъны бирлигини кюнню магъаналыгъа санайдыла. Ала, кыралда халкъ бирлик болганын айтып, россейлиле кыйын кезиуде кыаты бирлешедиле, бир бирге билеклик этедиле, бир ниетли боладыла, бир муратлагъа итинедиле деп, оюмларын алай ангылатхандыла.

Байрам бизни бирикдиргенине ийнанган жаш адамланы кёллюгю уа бютюнда кыуандырады. Соруулары эсеплерине кёре, аллайла 46 проценти тутадыла. Ала уа жыл санлары 18-ден башлап 24 жылгъа жетгенледиле.

Бу датаны атында болган «бир-

лик» деген сёз кеси окуна кёргозтюп турады бир ниетли болуп жашауну, урунууну магъаналылыгыны. Сёзсюз, ма ол тёрени ёзегин а кёп ёмюрледен бери да Россейде жашаган халкъланы араларында шухлукъ тутуп келеди. Аны себепли Халкъны бирлигини кюнню аталган кыуанчлы ишлени араларында миллет байрамла энчи жерни алгъанларына, миллетле аралы халланы юсеринден хар даражалы жыйылыулада айтылганына сейир этерча туююду.

Къабарты-Малкъарда да бу байрамгъа энчи кёзден кыаралады. Хар жылдан анга аталып жангы жумушла кыраладыла. Хар шахарда бла элде тюрюлю-тюрюлю кёрмючле, адабият ингириле, эсгерииу дерисле, митингле, концертле, спорт эршишуле ётедиле. Жаш тёлю да биз бир болганыбызны кёргозтген тюрюлю-тюрюлю кыуанчла кырайдыла.

Биз гитче республика болганылыгъыбызгъа, Улуу Россейни бир кесегибиз. Келир заманыбыз хар субъектде жашаганланы, бек алгъа уа ёсөп келген тёлюню, интернационалист, патриот ниетледе юйретиуге къаллай магъана берилгенине кёре боллугуу баямды. Башха миллетни тарыхына, маданиятына, адет-тёрелерине хурмет эте билиу – олду бирликини тутуругуу.

ТЕКУЛАНЫ Хауа.

Таза жюрекден

Кийик саулуку, мамырлыкъ эм насып тежейме

Къабарты-Малкъар Республиканы Жамауат палатасыны атындан сизни Россейни бек жарык байрамларындан бири бла - Халкъны бирлигини кюню бла - жюрегимден кызыуу алгъышлайма!

Бизни бай тарыхыбызны, сейир маданият хазнабызны сакълар ючюн биригирге, сабийлерибиз бла туудукъларыбыз жашарык кыралыбыз бютюн кючлю болур эмда даражасы кётюрюлюк ючюн биригирге - ма олду бек сыйлы миллет магъанасы бу байрамны!

Бюгюнлюкде биз кёп халкъланы бла адет-тёрелени бирикдирген кыралда турабыз. Жангыз Къабарты-Малкъарда окуна юзюден артык миллетни келечилери мамырлыкъда бла келишиулюкде жашайдыла. Бирлик, адепкылыкъ, шёндюгю эмда келир заманла ючюн жууапплыкъ - ала бизге бош сёзле туююдлюе, граждн ырахатлыкъны, тутхучулукъну, республикабызны айны барыууну мурдорудула. Россейни жангы экономикасын эмда жангы обществовуну биз жалаанда ма ол жол бла кыуаргъа боллукъбуз.

Багъалы жерлешерим! Жюреги ми теренинден сизге алгыш эте, кийик саулуку, мамырлыкъ эм кыуанч тежейме! Байрам бла!

Хазратали БЕРДОВ,
КъМР-ни Жамауат
палатасыны таматасы.

КЪУАНЧЛЫ ИНГИР

КЯЗИМНИ СЁЗЮ САУДУ, КЮЧЛЮДЮ, БИРГЕБИЗГЕДИ

Быйыл республиканы жамауты малкяр адабиятны поэзия мурдорун салган акылман поэт Мечиланы Кязим тууганлы 160 жыл болганын белгилейди. Аны бла байламлы районлада, элдеде эсгерю тобешуиле, назму окуула барадыла. Бараз кюню ингириде Нальчикде Музыка театрда да «Живое слово мудрого Кязима» деген жыйылыу болганды. Ары келгенге деп фойеде Къулилланы Къайсыны музейини ишчилери «Кавказны акылманы» атлы аламант кёрмюч кырагандыла.

Жыйылыу Мечиланы Кязимни назмулары бла КъМР-ни культура министри Мухадин Кумахов аччанды. Ол жыйылганын президиумда олтурганла бла таньшыдырып, Къырал Думаны депутаты Геккиланы Заур быллай кюнубозге деп Москвадан келгенин да белгилегенди.

Огурлу акылманыбызны эсгерирге келгенлени арасында КъМР-ни Правительствоосуна таматасы Мусулканы Алий, республиканы Башчысы Администрациясы таматасы Ахмед Кадрок, адамын эркинликтери жаны бла уполномоченный Зумаккуланы Борис, Парламентни башчысы орунбасары Жанатайлы Салим, Жамауат палатаны председатели Хадретали Бердов, Черек районну администрациясыны башчысы Муртазаланы Борис, Кавказны халк поэти Гуртуланы Салих, КъМР-ни Жазуучуларыны союзуну правленини председатели Беппайланы Муталип бла аны орунбасары Тхагазитов Юрий, филология илмуланы доктору Битирланы Тамара, Мечиланы Таука эм Къазахстандан журналист эм поэт Нургали Оразов, Татарстандан «Идел» журналыны баш редактору Рустам Галиуллин, Башкъротостандан анда Курултайны келечиси, Жазуучула союзуну председатели Заки Алибаев, Дагыстандан «Тангчолпан» журналыны баш редактору Суфьянат Мамаева бла Дагыстанны кырал университетини устазы Разият Ахмедова, башка

жерледен да келген къонакыла болгандыла.

Мухадин Кумахов кесини докладдында бек алгъа Черек эм Элбрус районланы культура бөлүмлерине Мечи улуну юбилейине этген ингириле, назму окуула къалай аламант кыралганыларын чертип, ыразылыгын билдиргенди.

Андан ары ол: «Аны бийик элинде юйюне элтген жолну ханс басмаганды. Аны сёзю да сауду, кючлюдю. Аны окуучула бийик тутуп элтедиле. Кязим атлы фонд ишлейди, алай эсе уа, поэти бла бизни бирге байлаган сезимле юзюлюк тойлодоле», – дегенди ол. Сора, поэти суратына къарап: «Сени жырынг – халкынгы жырыды», – деп да къошчанды.

Суфьянат Мамаевага Кязимни 150-жыллыгына келгенин эсгерип, аны назмуларын, халкыбызны саулайда поэти бетинден кёрюп сыйгенин белгилегенди.



Заки Алибаев а поэти «Адамды бизни атыбыз» деген назмусун кеси тилинде окуганды. Аны эшиттене толу аңгылагандыла магъанасын.

Ызы бла ол быйыл башкырлиле Муштай Каримни юбилейин этгенлерин, анга деп жыйылган эсгерю ингириде Къулилланы Къайсыны аты сагынылып турганын да чертгенди. «Ала – тюрк поэте, экиси да жыйырманчы ёмюрюну тарыхын жазгандыла. Тюрк тили – сыймеклик тилиди. Сизни Къайсын бизни, Башкъротостаны, халк поэтин Назар Наджмани назмуларын малкяр тилге



кёрюргенди. Биз а Кязимни назмуларын айтабыз ана тилибизде. Энди келириме кёрюрге китабын да хазыр этерме», – дегенди ол.

Рустам Галиуллин, жамаутны акылман, философ поэти юбилейи бла алгъышлап: «Бу жаланда бизни байрамгыз тойлодо, бар тюрк халкыны да къууанчларыды. Татарстанда Кязимни намысы-сыйы бийикде

рибизде селешип, бир бирни аңгылаганыбыз бизни къарындашлыгыбызны кёрюзтеди. Биз Къазахстанда бизни акылманнга Кязим акын дейбиз. Биз аны кесибизни кесибиз санайбыз – тууган мында этсе да, жерге уа бизде тошгенди. Сиз, аны халкы, акылман философугузу осуатын толтурурга дегенде, биз, жарсысак да, сиз айтханы этерге таукелленгенбиз. Энди ол кеси жеринде жатады. Аны бла бирге юйлеригизге берекет киргенине ийнанам. Бек уллу тилек олду да – къолайлы, саулыкылу болугу», – дегенди.

Узакъдан, жууукъдан келген къонакылага тукъумну, малкяр халкыны атындан да ыразылыгын айтып, Кязимни туудугу, Асхатны жашы Таука селешгенди. Ол аны аппасыны обасын бери келтирирге болушханлары ючюн республиканы ол замандагы президент Валерий Коков а бла Къазахстанны таматасы Нурсултан Назарбаевге, башка адамлага да ыразылыгын билдиргенди. Андагылага бизден салам айтдырганды.

Ызы бла сахнада, Созайланы Илиясны назму окугунан ауазы эшитиле, адабият-музыкалы композиция башланганды. Анга КъМР-ни, КъЧР-ни да халк артисти Жангоразланы Мажит, КъМР-ни сыйлы артисттери Жулабланы Тахир, Мызыланы Таубий, Амирхан Хавлачев, Ахмед Хамурзов, Къулилланы Къайсын атлы Малкяр кырал драма театры артисттери Геляланы Мурат, Бегийланы Заур, Мы-

зыланы Аубекир, телеведущий Аталаны Азвор эм башхала къатышхандыла. Ала шайыры жашуа жолун рольла бла айтып, назмуларын окугундандыла. Негерланы Марат а поэти сабий заманын кёрюзгенди. Назмулары аруу айтхана дагыда болгандыла ол ингириде: Гергюкъланы Азнаур, Мусулканы Ислам, Жапуланы Лейла эм бирсиле.

Бу ингириде сахнага алты жыйдан тогузуга дери сабийле да чыкыгандыла. Ала, Кязимни назмулары бла окуу эришулеге къатышып, алчыла болгандыла: Темуккуланы Жамиля, Убашланы Иман, Чочайланы Аида, Аскер Шуклов, Дамир Аршиев, Осман Вороков. Борчаланы Кязим а, анга акылманны аты аталганын эсгертип, юбиларга атаган назмусун окугунданды.

Жырла малкяр, къабарты тилде да айтылгандыла. Ана тилде Кязим хажини сёлерине тагылган жырланы КъМР-ни сыйлы артисти Текуланы Амырбий, Гергюкъланы Халимат, Жаникаланы Элдар, Жулабланы Тахир жырлагандыла. Къабарты тилде уа, кеси кыл къоубузда да согул, Амирхан Хавлачев айтханды. Эсгерю ингири бютюнда жарык этгенле уа «Балкарня» кырал фольклор-этнография эм «Насып» ансамбльлени тепеучюлери болгандыла. Ала керти да таулу той этгенде Мечиланы Кязимни байрамывнда.

МУСУКАЛАНЫ Сакинат.
Суратланы **ХОЛАЛАНЫ** Марзият алганды.

КОНКУРС

Акылманнга жораланган ахшы ишледен бири

Мечиланы Кязим тууганлы 160-жыллыгына жоралап, «Минги-Тау» журнал школчуланы араларында конкурс кыраганды. Аны излемлерине керге сабийле назмула, хапарла жазарга, тинтиле бардырырга эмда суратла да ишлерге керек эдиле. Аллай ишле кеп эдиле. Алага багыны

ынналары да келгендиле. Аланы алгъышлагандан сора «Минги-Тауну» баш редактору Додуланы Аскер журналда басмаланган бир назмуну окугуп, ол кимкни болганын сорганды. Сабийле олсагыат Александр Сергеевич Пушкинни чыгармасын таныгандыла.

суратладыла. Инш Аллах, быллай адамларыбыз болганы къадар аны эсертмесине баргуну жолну ханс басмас, ол не замагда да аруулай туур. Сизни бла Кязим да ёктемленир эди, – дегенди Доду ул.

Журналны келечиси Байтууганланы Исмайыл а, конкурсну, анга къатышханланы ишлерини юсюнден да айтып, жарыуун да жашырмаганды. «Конкурс а аз школ къатышханды, тау элени бари да бирден аны кволгъа алмагандыла», – дегенди.

Жазуучу Шауаланы Хасан кесини насийхат сёзюнде Кязимни тилин билирге, аны окуурга чакырганды. «Мечи улу халкыбызга бюгюн да жарайды, энтта да айтылады аны сёлери. Аны аты бла не къадар иги ишле этилдиле. Сиз аллай адамларыбыз болганы бла ёктемленирге, тилибизни багъаларга керексиз. Тыш кыраллада окууна сукъландыла бизни тилибизге. Кязимни чыгармаларын окуур ючюн, бери келип, малкяр тилге кепле юйренгендиле», – деп, закыйни бир назмусун келден айтханды.

Андан сора хычуун жумуш башланганды. Додуланы Аскер бла



Шауаланы Хасан биринчи, экинчи, ючюнчю жерлеге чыкыган окуучуланы саугалагандыла. Къаракызыланы Сафиятха, Мырзанпланы Аминатха, Холамханланы Миланага, Чочайланы Боллага, Аккъызыланы Никитя, Къадырланы Миланага, Жапуланы Каринага, Мамукъланы Асиятха, Рахайланы Алёнага, Холамханланы Миланага бла Алинага, Аттоланы Залимге, Къартлыкъланы Алинага, Аккъызыланы Якубха, Негерланы Самирага, Аналаны Маринага «Минги-Тау» журналны грамотасын бла бюсореу къагытларын бергендиле. Алага дагыда Зумаккуланы Танзиляны, Додуланы Аскерни бла Беппайланы Муталипни китаплары да саугалагандыла.

Устазла да унутулуп къалмагандыла, ала бюсореу къагытла алгандыла.

Ахырында уа сабийле Кязимни эмда кеслери анга жоралап жазган назмулары да келден айтхандыла.

Саугаланганланы атындан Бызынгдан КъМР-ни сыйлы устазы Чочайланы Нажабат селешгенди, ол «Заман» газет, «Минги-Тау» журнал да школчуланы араларында тюрлю-тюрлю конкурсла бардырып, аланы айнуларына себеллик этгенлери ючюн жюрек ыразылыгын билдиргенди. «Тилибизни, миллетбизни да даражасын кётюргенле Кязимча, Къайсынча, Керимча, Танзиляча адамладыла», – деп, аланы багъаларга, тилин сюерге чакырганды.

ХОЛАЛАНЫ Марзият.



республикада белгиле поэте, жазуучула, журналистле, художникле бергендиле.

Бу кюнде уа жетишимле болдурганланы саугалауга аталган жыйылыу болганды. Анга школчуланы устазлары, аналары,

–Ма бу назмуну Кязим жазса эди, ол анга келишип къаллык эди. Кертиси бла да, ол кесине аллай эсгерте ишлегенди. Ол кеп тюрлюдо. Аладан бири – сизни келгенигизди, аны чыгармасыды, сиз жазган назмуладыла,

ЭСГЕ ТЮШЮРЮУ

Аты маданиятыбызны тарыхына алтын харфла бла жазылганды

РСФСР-ни халк артисти, КъМР-ни Къырал саугасына тийишли болгъан Кучукланы Шабазны жашы Магомет туугъанлы 100-жыллыгына жораланып Т.К.Мальбахов атлы Къырал миллет библиотекада "Аны уллулугу- театр" деген эсериу ингир болгъанды. Халкыбыз бек сыйген артистни хурметлерге ол кюн аны жуукълары, Къулийланы Къайсын атлы Малкъар къырал драма театрны артистлери, жазычула да келген эдиле.

Китапханада ишлегенле фойеде уллу кърмюч да къурагъандыла. Анда Кучук улуну юсюнден "Коммунизмге жол", энди уа "Заман" газет, "Минги-Тау", башха изданила да басмалагъан статьяла, суратла да кепдюле. Арада уа артистни уллу портрети узакъдан окуна къронеди.

Тюбешиуну библиотеканы искусствала бълмоню тамагасы **Зарема Кужева** бла баш библиотекачы **Геграланы Заинаф** бардыргъандыла. Ала юбиларны кеси эмда сахна жашаууну юсюнден, кеп сейир шартла келтирип, хапар айтхандыла.

Къабыргъада уллу экранда уа Магомет Шабазович ойнагъан рольладан юзюкле, закый Къулийланы Къайсын бла тюбешген кезиулери, театры алгыннгы режиссёру Къулийланы Борисни артистни юсюнден оюму, дагыда кеп башха, сейирлик такыйкъала бир бирлерин алышындырдыла. Ол видеороликлени уа

тележурналист **Мишаланы Ахузат** бергенди. Аны ючюн анга уллу ыспас этилгенди.

Андан сора Къулийланы Къайсын атлы Малкъар къырал драма театрны директору, КъМР-ни сыйлы артисти **Жангоразланы Мажит** селешген



ди. "Биз, жаш адамла, андан кеп затха юйренгенбиз, бюгюн да юлгюге тутабыз аны. Мен оюм этгенден, Кучук улуну фахмусун алимле тинтирге керекдиле, нек дегенде аллайла жюз жылгага бир кере жаратыладыла. Аны малкъарлыла, къарачайлыла да бек сыйгендиле, ол чынты халк артист эди", - дегенди.

Театрны баш режиссёру **Атмыраланы Магомет** а Кучук улуну театрда, жамауат иште да бирча тири, бирча хунерли болгъанын белгилегенди. «Сахнага чыкъса, залда олтургъанла ол къурагъан сыйфатла керти болгъанларына ийнангандыла», - деп, анга

шагъатха бир юлгю да келтиргенди. «Бир жол Къарачайга спектакл бла барабыз. Сахнада келин алыуну юсюнден оюнну кёргозюп бошагъандан сора къараучуланы араларындан бир уллу санлы киши, Магометни къатына

келип: "Алан, Мама, сен манга келин алгъанын нек айтмагъанса, мен тойга бармай къаллык туююм эдим. Не тукум адамса сен", - деп, кёлкъалды этгенди».

Къолдан уста **Габоланы Мусабий** а ол кюн тюбешюге Прохладныйден келгенди. «Мени бу усталыкны сайлауума Магомет уллу себеплик этгенди. Адамланы жумушлары толтуруу жаны бла министрствога элтип, аны башчысы Башииланы Магометте: "Мен санга хунерли жашны келтиргенме, анга болушурга керекди", - дейди да, андан сора ишлеп башлайма», - деп эсгергенди ол.



Жангоразланы Мажит.

Филология илмуланы доктору **Кучукланы Зухура** уа, Магомет къарындашы бла терктерк тюбешалмагъан эселе да, телефон бла бир бирге селешип, жашауларындан хапар билдирип тургъанларын айтханды. "Бир жол а селешеме да, ол а сен а не ишлейсе, деп сорады. Мен Мольерни юсюнден статья хазырлай тургъанымы айтама. Ол а: «Къызы, аны жигитлерини жартысы - иги, жартысы осал къылыкълыла болгъанларын эсде тут», - дейди. Аны айта келгеним, ол кеп билген актёр эди!»

Мусукаланы Сакинат Къулийланы Къайсын, Магомет Шабазович бла профессор Бёзюланы Ахыяда къонакъда болгъанын эсгергенди. «Ол кюн ала халк жыраны алай жырагъандыла! Мен аны ёмюрде да унутурук туююлме. Магомет аллай адам болгъанды, жолга чыкъса окуна жол жарыгъан этгенди.

Мен китапха аны юй бийчеси Вера Яковлевнаны юсюнден да айтырга сиеме, Кучук улуну юсюнден китапха материалла жыйгъанда, кимден сорган эсем да, ол тиширууну чомартлыгыны, хатерлигини, жарык мангъалайлыгыны юсюнден айтып тауусалмай эдиле», - дегенди.

КъМР-ни сыйлы артисти **Мызыланы Таубий**: «Биз жуукъ юлошлебиз, къуанчада, бушуулада да бирге тюбеп тургъанбыз, аны чамлары, айтычу сёлери бюгюн да юйюбюзде жюрюп турдыла. Къызы Лариса да аллай жарык, ачык кёллю адамды. Биз анга къонакъга барырга бек сиюночубуз», - дегенди. КъМР-ни сыйлы артисти **Жолабаны Тахир**, КъЧР-ни сыйлы артисти **Урусланы Роза** кеп огурулу сёзле бла эсгергендиле тамата нёгерлерин. Тахир сахна оюнладан биринде Магомет жырагъан жыры бир кесегин айтханды. Роза уа анга Кучук улу не заманда да эс тапдыргъанын айтып, жиягъан окуна этгенди.

Ахырында халк артистни къызы **Машукова Людмила**, чыгып, бу ингирни къурагъанлагъа, келгенлеге да жюрек ыразылыгын билдиргенди. Атасыны юсюнден айта, ол былай дегенди: «Жангыз бир къарамай бла окуна анылап къойгъанбыз ыразы болгъанын бла къалгъанын. Анабыз алай юйретгенди бизни, атабызны оюнуу бла жюрюгенбиз», - дегенди.

ХОЛАЛАНЫ Марзият. Суратланы автор алгъанды.

ЁХТЕМПЕНИУ



Гёжефге саугага - жамычы

Кеп болмай бизни айтхылык гёжефбиз **Мусукаланы Исмайыл**, **Венгриядан келе, Къарачай-Черкесге къайтханды. Анга анда «Ключю Россей» деген битеуроссей спорт къымылдауну СКФО-да координатору эм КъЧР-да бълмонюю тамагасы Ёзденланы Марат** тюбегенди.

Маратны башламчылыгы бла къуралгъан тюбешюге Исмайылны сыйын кёрген кеп адам келген эди. Гёжефни жетишимлигине келишген саугаланы - жымычаны, бёркню эм къарачай атны бла къамичини - анга къарачайлы къарындашларыбыз бергендиле. Мусука улу къоншу республикада анга аллай эс бёлюп хурметленгенлерине ыспас этгенди. Ёзден улу, Исмайылча жашларыбыз миллетибизни ёхтемлигидиле эм ёсюп келген телюлеге ахшы юлгюдуле, деп чертгенди.

ТАППАСХАНЛАНЫ Аминат.

ХУНЕРЛИЛИК

Кюнлюмню сураты - энчи белгиленгенлени арасында


Бу кюнледе «АрхиГрафика: от избы до небоскреба» деген архитектура суратланы алтынчы халкъла аралы конкурсунда хорлагъанланы атлары белгили этилгенди. Анга 400 аслам иш берилгенди, аладан жюри ючюсюн сайлагъанды, энтта 20 чыгъарма энчи сауга бла белгиленгендиле.

Бизге бу жангылык не бла сейирди десегиз, анда Москвадан архитектор Екатерина Кохташвилини эрттегили таулу эл Кюнлюмню суратына белгили архитектор Михаил Филиппов кесини энчи саугасы, дагыда Интернетде къараучуланы асламы тау элини сураты жанлы ауазларын бергенлери ючюн диплом бла да саугаланганды.

Михаил Филиппов Кюнлюмню суратында илму төрелеге кертичиликни, архитектура сурат ишлену энчиликлерин белгилегенди. «Былай амалны кеси заманында бу регионну архитектурасын тинтген алимле Эммануил Берн-

штейн бла Иван Жолтовский да кенг хайырлангандыла», - деп айтылады саугалауда.

Екатерина Кохташвили, къараучуланы кесини чыгъармасын бла шагъарей эте, былай жазгъанды: «Бу иште бюгюнлюке бузулуп, мурдор ташлары



къалгъан эрттегили таулу эл, ал кезиуде, жангыртылып кёргозюлгенди. Анда хар юйде энчи тукумла жашагъандыла. Иш алыкъа ахырына жетдирилмегенди. Мындан ары энтта эл саулай, эски тирменле, Черек суудан кёпюр, хар юйюне да ич турмуш жазыллыкълыдыла. Ол санда Абай къала, аны ичинде жашау болум,



Табакъсойланы эм Занкишиланы юйлери».

Къараучула Екатеринаны суратларыны тюбюнде кеслерини оюмларын жазгъандыла. Анда авторну Малкъарга сиймеклиги кёрюнгени, чыгъармала биринчи жерге тийишли болгъанлары жазылыпды. Бирлери уа Малкъарда болгъанларын, бу жерлене ариулыкъларын, адамларыны къонакъбайлыкъларын энтта унутмагъанларын айтхандыла.

Социальный сетьюде Екатерина кесини Малкъарга сиймеклигини юсюнден кеп кере айтханды: «Огъары Малкъар - мени сиймеклигим. Къаллай арууса, деменгиле! Сени тарыхында бушуула аз туююл эдиле. Алай шёндю уа ырахматлы бол - жангыруну заманы жетгенди!» - деп жазгъанды ол.

ТИКАЛАНЫ Фатима.

Окьутуу

«Антарес» кесича
жулдузлагъа жол ачарыкъды

Нальчикде сабий чыгъармачылыкны "Кюн шахар" академиясында бу кюнлде болгъан кенгешде сёз Къабарты-Малкъарда Илму,

рыкъландырыу, илму эм жаш тёлюнню ишлери жаны бла министрни къуллугун толтургъан **Ауес Кумыков**, КъМР-ни культура министрине орунба-

денцияланы, спорт школланы, жамауат организацияланы да келечилери къатышхандыла.

Башында сагъынылгъан ара "Хар сабийни да жетишими" федерал эмда "Билим берии" миллет проектлеге тийишлиликде Сочиде "Сирусха" ушатылып къураллыкъды. Кеси да "Кюн шахарны" филиалы боллукъду, жарыкъ жулдузладан бирине атын жюрютюрюкдю – «Антарес».

Бюгюнлюкде "Антарес" "Кюн шахарны" мекамьнда ишин бардырады. Алай артада Нальчикде алгъын "Орлёнок" сабий санаторий болгъан жерде (Пирогов атлы орам, 9), орнатыллыкъды. Ауес Кумыков билдиргенге, кёре, бусагъатда мекамьны, аны тегерегин да тап халгъа келтире турадыла. Аны декабрьге хазыр этерге белгиленеди. Аны бла байламлы ишлеге 194 миллион сом бёлюннгенди. Андан 90 процент тийишли оборудовани алыгъа, он проценти уа мекамьны тап халгъа келтириуге къоратыллыкъды.



Республикалы бюджетден да ахча бёлюннгенди. Анга уа инженер сетъле эм коммуникацияла жангыртыллыкъдыла, тегерек-баш тапландырыллыкъды. Бусагъатда спонсорланы болушлукълары бла ашханагъа ремонт этиле турады эмда сабийле жукъларча корпус ишленеди.

Илму, искусство, спорт жаны бла попечитель советни къаууму да къуралып бошалгъанды. Анга КъМР-ни Башчысы Казбек Кокков башчылыкъ этеди. "Антаресни" баш магъаналы ишлери тамамланылар, ол хар не бла да жалчытылыныр ючюн а, республиканы жарыкъландырыу, спорт эм культура министрстволары жууаплы боллукъдула. 2020 жылда арагъа 500 сабийни

алыгъа белгиленеди.

Жаппулану Тамира билдиргенге кёре, быйыл профильли сменлеге, асламында математикадан дерслеге, 250 жаш бла кызы жюрюгенди. 2019-2020 окьуу жылы ичинде он смен бардырыгъа белгиленеди, аладан алтысы уа илму бла байламлыдыла. Билим берии программаларыны презентациялары да бардырылгъандыла.

Кенгешге къатышхана аллай ара Къабарты-Малкъарны окьуучуларын тюрлю-тюрлю дерс олимпиадалагъа хазырланыгъа уллу себеплик этеригине ышанганларын билдиргенди.

ХОЛАЛАНЫ Марзият.

Суратланы автор алгъанды.



окьуу, искусство эмда спорт жаны бла фахмулу сабийлени ачыкълау, аланы айнуларына себеплик этиу бла кюреширюк регион араны къурауну юсюнден баргъанды. Битеу да Россей Федерацияда аллай он ара ачылыкъды.

Жыйылыгъа КъМР-ни жа-

сары **Къарчаланы Аминат**, "Кюн шахар" академияны директоруну орунбасары, фахмулу сабийлени лицейини таматасы **Жаппулану Тамира**, министрстволаны бла ведомстволаны, билим берии эм илму-тинтиу эмда къошакъ билим берген учреж-

ЖЕТИШИМ

Уллу аудиторияны кесине бойсундуралгъанды

Бу кюнлде Суздаль шахарда Музыка-художестволу чыгъармачылыкны «Золотая легенда» Халкъла аралы конкурс-фестивалы бардырылгъанды. Аны «Триумф» деген чыгъармачылык биригюу къурагъанды. Ол эришиуге республиканы **Огъары Малкъар элини Абайланы Мисост атлы экинчи номерли орта билим берген мектебини окьуучусу Герузланы Альбина** къатышып, жетишимли болгъанды.

Ол 9-10-жыллыкъ къауумда эки конкурсда фахмулулугун кёргозгенди. Биринчисинде кызычыкъ Къулийланы Къайсынны «Мамырлыкъ, къууанч сизге, саула!» деген назмуну окьугъанды, экинчи урумда уа «Акъ мёлекле» эмда «Pardonne moi» деген жырланы эшитдиргенди. Аны вокалдан юйретген устаз Це-

бийик даражалы саугъала тутдурулгъандыла.

Андан сора да, айырмалы хунерлиги ючюн кызычыкъгъа энчи саугъа берилгенди – инглиз тилден төрт онлайн-дерге сертификат. Музыка-художестволу чыгъармачылыкны «Золотая легенда» Халкъла аралы конкурс-фестивалына хазырланыгъа къошхан магъ-

Нальчикде Къулий улуну эсгермесини къатында жууукъ-ахлулары, Черек районну администрациясыны ишчилери, ёз мектебини коллективи эм жамауат келечиле тубегендиле. Ол жылыулу тубешиуде бек кёп ариу сёз, алгъышла эшитилгендерин да белгилерге сюеме.

Фохму назик къанатлы чыпчыкъ кибикди, аны жаратылыуу тасхалыды, жашырынды, аллай жаш адамла кыйсы миллетни да ёхтемлигидиле десем, жангылыкъ болмазма. Альбинача хунерли сабийле малкъар халкыны арасында, насыпха, асламдыла. Алай



рюген элчи эр киши, сабийни жашауунда чыгъармачылык башламчылыкны магъаналылыгын анылап, аны чирчиклерин къурутмай, тиргизип туруугъа эс бурады. Сёзсюз, бу жумушда устазланы кыйынлары да уллуду.

Альбина кеси да чёрчек, тири инсанчыкъды. Таукел тау аудурур дегенлей, аны сыфатында, огурулу кёзчюклеринде хар затха сейири болгъаны эсленеди. Аны юсюнден айтханды эсгертмени аллында тубешиуде Цепишланы Алий да. «Альбина кесибизни малкъар тилде назму окьугъанында, жырлагъанында залдагъыла, жюри да шум болуп тынгылагъандыла. Башха миллетли уллу аудиторияны, сахнагъа чыгып, ол кесине бойсундуралгъанды. Аны эсеби уа тийишли хорламладыла», дегенди ол.

Алгъын жыллада кызычыкъ Ростов шахарда фестивал-эришиуде алчы бол-

гъан эди. Андан бери аны эслеринде тутхан адамла Суздальгъа да келгендиле. Ала кёл этдиргендиле эм хорламгъа бютюн ийнандыргъандыла бизни жерлешлерибизни. Аны юсюнден айтханды ол ингирде Мусукланы Фатимат да.

Черек районну Билим берии управлениасыны башчысы Эфендиланы Тареза, Огъары Малкъарны экинчи номерли мектебин директору Жангуразланы Борис да, алгъышлау сёзлерин эшитдирип, кызычыкны ёсдюрген ата-анагъа ыразылыкъларын билдиргендиле. КъМР-ни сыйлы артисткасы, Къулийланы Къайсынны юйдегиси Элизат а Альбинагъа кеси жазгъан «Былое как сегодня» деген китапны эм поэтни назму жыйымдыгын саугъалагъанды.

«Къайсыннга жюз атлам» фонду председатели Тетулану Хадис, ёсюп келген тёлюбюзно хар жетишими магъаналы болгъанын, аланы хар бирине жорегинден къууаннганын, Огъары Малкъарны устазлары, битеу жамауаты да фонду ишине магъаналы юлош къошханларын белгилеп, Герузланы кызычыкъгъа, аны юйретген устазлагъа да Сыйлы грамотала тутдургъанды. «Черекские вести» газетни баш редактору Чабдарланы Марат да жылы сёзлерин кызыгъанмагъанды.

Ол ингирде закйини эсгертмесини тегереги назму, жыр макамладан, ышаруладан толу эди. Жаухар минчакъ кибик ариу сабийни кезиулу хорламы анга ахшы сылтау болгъанды, аллай сылтауларыбыз халкыбызда кёп бола турсунла.

ЖАНГУРАЗЛАНЫ Нажабат.



пишланы Алийди. «Эстрада вокал» кесекде Альбина, биринчи даражалы лауреат болуп, диплом бла кубок алгъанды. «Художестволу сёз» кесекде уа (юйретиучюсю Мусукланы Фатимат) экинчи лауреат болгъаны ючюн анга

аналы иши эм ол жаны бла байламлыкъланы кючлеуге салгъан кыйыны ючюн Цепишланы Алий да ыразылыкъ къагъыт бла белгиленгенди. Геуюрге кюн Альбина Къабарты-Малкъаргъа къайтханды. Анга эм аны устазларына

миллет жарсыуларыбыздан бири чыгъармачылык хунерликини тийишлисича айнытыргъа, ёсдюрюрге артыкъ излемегенибизди. Алай кызычыкны атасы Жюноусге уа бу жаны бла энчи ыразылыкны айтырчады. Ол, сабыр, сыйынамысы жо-

Сый бериле

Монг столла, суйген жырлары, алгышшлаула – бары да таматалага

Жангы Малквар гитче эл болгъанлыкыга, анда жорек халаллыклары улуу болгъан адамла жашайдыла. Мында кеп миллетлеки келечилери кыуанча, бушууда да, бир бирлерине билеклик этип, бир юйорча турадыла. Элни ахшы терелери кепдиоле. Уллайгъанланы кюнюн кенг халда белгилеу аладан бириди. Кеп болмай аллай кезуилоу байрам элни Маданият юйонден этгенди. Аны махжемени директору Локияланы Анжела бла библиотеканы таматасы Текуланы Люба хазырлагъандыла.

Жарсыуа, кыуанча элни сыйлы таматалары барысы да келип квалалмагъандыла – бирлери саулуклары осалдан, башхалары уа – жыл санлары ючюн. Болсада ала унутулуп квалмагъандыла, аланы юйлерине барып алгышшлагъандыла. Келгенлени хурметлерге уа бир да болмагъанча кеп адам жыйылгъанды. Аланы араларында школчула, устазла, ишчиле, юй бийчеле да болгъандыла. Жигер урунуулары, адеп-кыйлыктары бла не заманда да юлголю болуп келген таматала монг столну артында олтургъандыла.

Аланы бек алгъа Жангы Малкварны администрациясыны таматасы Чепкенчиланы Нурутдин

алгышшлагъанды. «Сиз ырахат жашау этер ючюн, биз кыолубуздан келгенни аярык туюлюбюз», – деп, ол уллайгъанлагъа кийик саулук, юйор насып тежегенди. Бу алаамат кыуанчны кыуаргъа себеллик этгенде да жорек ырызлыгын билдиргенди. Батчаланы Арсени,

Маратны болушлуклары бла кыуаргъандыла тюрлю-тюрлю ашарыкыладан толу столла. Батчаланы Арсен а бу туюбешу болуруна бютюн улуу кыйын салгъанды. Ол, Нальчикден келип, элде юйден-юйге барып, таматаланы алгышшлагъанды, аланы байрамга

артык баргъанды. Аны Текуланы Люба бек ариу бардыргъанды. Концерт программа да алаамат болгъанды. Аны маданият юйю кыбузусу Джалал Сулейман «Долалай» жыр бла ахчанды. Ызы бла орта школну хору жырлагъанды. Тышындан келген кыонакыла да байрамга бютюн кыуат бергенди.



Жангы Малкварны уллайган тишируларыны кыууу Чепкенчиланы Нурутдин бла.

Отарланы Айшатны, Жолаланы Расулну, Отарланы Мустафаны, Абайланы Алимни, Атырзаланы

Ташлы-Таланы Маданият юйюно директору, КъМР-ни культура сыны сыйлы кыулукъусу Гузиланы Тахир, аны шуху Байсыланы Элдар, Терекден белгиле жырчы Идар Наурузов, халк суйген жырланы жырлап, жыйылгъанланы кыуандыргъандыла.

Энейланы Маликаны, Макоев Исламны, Голлуланы Айсураатны, Измулов Исламны тепсеулерин а кыуарчула асыры жаратхандан толкун кыарсла бла сауғалагъандыла.

Жырланы, тепсеулени араларында уа сыйлы таматалага сёз берилгенди. Кеп жылланы алгъа эл Советге, арта элни администрациясына башчылык этип тургъан Текуланы Къурманбийге жыйылгъанла жарык тубегенди. Сёз ючюн айтханда, ма бу Маданият юй болур ючюн ол кеп кыйын салгъанды. Андан сора Энейланы Махти, элде жыл саны бла бек



Текуланы Къурманбий.

тамата тишируу Отарланы Аминат ыслас сёзлерин айтхандыла. Текуланы Зина уа адамлыкны юсонден назмуну жорек кетюролулокде окугъандыла.

Мен да болгъаным ол алаамат кыуанча. Жигер урунуулары бла намыс-сый тапхан таматаланы алгышшлагъанма, алага кыйгыргъанлагъа ыслас этгенме, жетмишжыллык Арчебаланы Ануарга «Совет Аскерге 100 жыл» майдалны да бергенме. Ол да бошдан туюлюдо, Арчебаулу жаш заманында Аскер-Тенгиз флотда юч жылны кыулукъ этип, атын махтау бла айтдырып кыйтаханды.

Байрамдан барысы да жарык келлю, ыразы болуп, бир бирлерин кыучаклап чачылгъандыла.

Мусарбий ДАЦИРХОВЕВ, «Урушу сабийлери» жамаут биригиуно таматасы, Россейни Журналистлерини союзуны члени.

Унутмау

Элни бети – адамларында

Тау эллерибизден урунган ахшы адамларыбызны жашауларыны юсонден бизге дайым жазып билдире-билдире тургъан окуучуларыбыздан бири Габоланы Хамитди. Бу жолгу материалында да ол Тёбен Чегемден бир кыууу инсанны сагъынырга излегенди. Ол жылгулу тизгинде автор кесини жорегинде сакъланган харкюнлюк жашауда тубеген болумла бла байламлы эсериулерин айтады. Ол эсериуеланы жууук-ахлуларына, газет окуучуларыбызга да хычыуун кюрунорюклерин сёзсююдо.

Таумырзаланы Масхут уруш жылланы аллында лётчикле хазырлагъан курслагъа жюригенди. Ол бек



тири, жигит жаш болгъанды, географияны да алаамат иги билгенди. Ол предметден мындан кечгончо мени анамы да окугъанды. Урушда штурман болгъанды.

Кечгончолук жыллада жууукларыны Къазахстанда табып, юйдегили да болгъанды. Ата журтубузга кыйтып, мектепде ишлеген заманларында мени да окугъанды. Ол эсимде бек оюнчу, чамчы инсанча кылгъанды. Анга бир юлгоу келтирейим.

Жашы Хызирге кыарындашым Мусабий бла Огъары Малквардан кыз кыачырадыла. Той кундеде Чегемден Малкварга колхоз автобус бла тебирейбиз. Таргъа киргенде, Масхут, улоуну тохтаатып, ичиндегиледен юйде адам кыалгъанмыды деп сорады. Ала бирден амма квалгъанды, дейдиле. Ол: «Бу кыоркыулу жерледе жаныгызга сакъ болугъуз, тардан, энишге кыарамазга кыорешигиз, ансы, Аллах сакъласын, былайда абери болса, жюз жыллык амма, эгиз-эгиз табып, тукумугузга кыошумчулук эталмаз!» – деп, жыйылгъанла бла, ойнайкюле, жолну кыасарханды.

Ахшы адам, ачык жюрекли инсан, билимли устаз, кимге да ариу сёз таба билген огурлу эллим дуниядан кетгенди, жаннет чыгычыгы болсун.

Малкварланы Исмайыл а устазла хазырлагъан



городокда окугъанды. Малквар тилини бек иги билгенден болгъанды. Дерсинде чибин учса эшитилгенди, биз, окуучулары, аны жаныбызча кюргенбиз.

Кеси да мазаллы, кыарыуу адам эди. Дерсге кеч болуп келгенни сыймегенди, жашладан а тютюн ийисни эшитсе, мени жауум

аны кыатында болмасын!

Ол улуу инсан урушда разведкычи болгъанды, алай кеси уа аны юсонден бир заманда да айтмагъанды. Жарык келюу адам кюлкюню-оюнну суйгенди, анылагъан да этгенди. Бир жол ол тютюн ичере кыорешгенге анылар эселе деп, Тёбен Чегемни бийикде орналган кыабырларына мен тютюн тартхан заманында солуй-солуй чыгъа эдим, кыйгъанлы уа чапханлай жеталама, дейди. Бир оюнчу жашыбыз а, башын да энишге ийип: «Исмайыл Аскерович, ары уа бир да ашыкмагъыз, ансы ары уа кетюрол да чыгарырла», – дейди. Биз аны базынып айтханына сейирсинип бошагынчы, устазыбыз: «Зейтун, санга, ышанмаймыды да. Сен сау болсанг, жер башында кыймазса», – деп жууаппайды.

Масхут бла Исмайыл бек ариу кийинию эдиле. Жылтырагъан брх сапоглары, жел этдире галифе кенчеклери, юслерине тап жарашхан кенчеклери, бел баулары бла портупеялары чырайларын бютюн ушагыуу эте. Биз, жаш адамла, кеп кере сукъланганбыз алага.

Хочуланы Ибрагим а хаягына чып тошюп аскерден эркин болгъанды. Кечгончолукде Къазахстанны сууук жерлеринде тууроуа тошгенди. Анда ол шофюрулук этгенди, махтаула да болгъанды. Ата журтубузга юйюролю-сабийли болуп кыйтаханды.

Мында ол жол мюлкю ишлегенди. Ол заманда оюнчу жаш адам жюриюмеген жолла, не букдурлугу барды, тозурап эдиле. Ибрагим алгъа Чегем аузунда шофюр эди, ызы бла аны бригадир, мастер да этеди. Ишин асыры суйгенден

анга бек кыйгыргъанды. Жол биркюнок болмагъаны кышиге жашырын туюлюдо,



аны себелли анда урунганла кыаруларын-кючлерин аймагъанлай кыорешгенди.

Жылла озгъандан сора жангыдан кыазауат – жолланы кенгиртиу, тюзетиу. Хочу улу биягы тынгысызлыгы бла хар жангы ишни чегине жетдирип турду. Алай бла Чегем чу-чурла гыадери автобусла, брх улоула да жентил жетерча асфальт салынды.

Ол жолла бла кеп адам жюриюдо, ол санда Ибрагимни сабийлери, туудуклары, аладан туугъанла да, огурлу аталары кыйгъан ариу ызлада юйренген жашла бла кыызла.

Атам кыарындашы **Габоланы Хусей** да элде сыйы-намысы жюриюген ишчи адамларыбыздан бири болгъанды. Ол гитчелигенден окуна бир кыара ишден кыачмагъанды, урушну кезиюнде труд колоннадада урунганды. Къазахстанда да ол бек кыйын ишлеге сюелриге арта турмагъан этюрулангандан болгъанды. Кыумкъланы Букьминат да юч жаш, тёрт кыз ёдургенди.

Ата журтха кыйтахандан сора кеси суйген, билген да ишине тохтады. Хау, улуу

сюроюно ызындан кюн узунуна кыарда, жауунда айланган тынч туюлю эди. Ингирде адамла жетишмегенден ийнек сауп, от тиргизип, кеси жанылап кыйла кыйырында кыалып тургъанды.

Къой кырыкыгъан заманда жюнери бузугъан этерикди, малла кеслери да андан кыйнал-



лыкыдыла деп, бек азындан эки-ючминглик сюроюно жартысын жайлыкда кыюп, кеси кырыкып тургъанды. Малны суйгъанда да андан уста болмаз эди дерчады. Кесим кюргенме оналты минутха жёрмеден квалгъанын хазыр этип кыазанга салгъанын.

Жигитлиги андан сора ишледе да аслам эди аны. Кеси уа кеп хапар айтыуу инсанладан туюлю эди Хусей. «Жашау кетди юзмезге суу кыйгъанлай», – дечюсю эсимдеди. Алай мен аны бла келишалмайма, нек дегенде ата кыарындашымы хар этген ашылыкларыны, айтхан насийхатарын, юйретген акылылы сёзлерин ызындан квалгъанла кыаты турадыла. Адам бу дуниядан кеткенликке, аны унутмагъан эселе, ол сауду, жан жуууктыланы жореклеринде жашагъанлай турады.

Бепайланы Суфиян да бек чёрек, жигит, тири жаш болгъанды. Ол

не заманда да ток затланы чачарга, жыарга ёч эди. Аны себелли Къазахстанда ол ишин кыймагъанлай,



шахтада электромонтёрлук этип тургъанды. Ол анда кеп махтау, саууга да алгъанды. Бери кыйтахандан сора да, мен билеп, журтубузда аны кыолу жетмегенлей бир юйге да чырак тартылган болмаз.

Атам айтып эсимдеди, ол Къазахстанда тургъанында мотоцикл алгырга термилгенни. Арта Суфиян улоуда бара тургъанлай, кыбуз согарга юйренип, аяклары бла олтургъан жерине сюелип, гелсор-кыалык этгени халкыны сейирге калдыргъанды. Юй бийчеси Таумырзаланы Маржан бла ахшы сабийле ёсдюргенди.

Ма аллай алаамат эллилерими юслеринден эсериулерим жюриюмени жыйытханды турадыла. Онгъан элни балалары бир бирине батыр дегенлей, биз да бюгюнлюкде огурлу инсанларыбызга ёхтеме-ле, аланы хурметлей, келир кюнубюсюно жарыкыгына ышанабыз. Жашауны тирмен чархы ёмюрледен бери да алайды.

ГАБОЛАНЫ ХАМИТ. Тёбен Чегем эл.

Брейн-ринг



Адет-төрелени ким иги биледи?

Къабарты-Малкъар къырал аграр университет «Мамырлыкны ыйгы» проектни чеклеринде Россейни халкъларыны адет-төрелерине жоралап брейн-ринг бардырганды. Анда беш команда эришгенди: аграр вуздан "Прометей", "Дети синагоги", "Пока все дома", "Совет старейшин" эмда Искусстволаны Шимал-Кавказ институ-

ди. Бек алгъа анга къатышханла юйден хазырлап келген ишлерин кёргозгендиле. Ол а бир төрени, адетни туура этиу эди. Экинчи тур а капитанланы конкурсу болганды. Эришуле викторина бла бошалгандыла.

Эсепле чыгарылгандан сора, брейн-рингге бек иги экономикагъа башчылыкъ этиу факультет-




тундан "Не Тимур и его команда" Эришулеге къатышханлагъа багъа берликлени къауумуна уа КъМКЪАУ-ну проректору Анзор Езаов, сатыу-алыу-технология факультетини деканы Тимур Тлупов, философия кафедраны тамата преподаватели Анзор Лоов, СКГИИ-ни проректору Эфендиланы Фуат, культурология кафедраны таматасы Шауаланы Марина, УВиСР-ни начальниги Аскерхан Шагапсов да киргендиле.

Юч кезиуден къуралгъан оюн сейирлик эм жарыкъ халда ётген-

тетден "Пока все дома" команда саналганды, экинчи жерни "Не Тимур и его команда" бла энергия бла жалчытыуу бёлюмюнден "Совет Старейшин" юлешгендиле, ючюнчю жерге сатыу-алыу технология факультетни "Дети синагоги" командасы тийишли болганды. Алагъа грамотала эм эсде къаллыкъ саугъала, Къабарты-Малкъарны юсюнден китапла, флеш-картала да берилгендиле.

ХОЛАЛАНЫ Марзият.
Суратланы автор алганды.

СЁЗБЕР



ЭНИНЕ: 7. Жумушун этер ючюн адамгъа саугъа берген. 8. Мал туз ашаучу жер. 11. Кийик жануарла жашаган жер. 13. Эр киши сауут. 14. Ишлеген адам. 15. Кызла аны излейдиле, кимге ушайды, кимге - угъай. 16. Нальчик тийреси. 20. Хийнычыны иши. 22. Нартла турган тау. 23. Окъ тийген. 24. Киштик къауумдан жануар. 25. Тизгинли, багъалы кёрюмдю. 29. Эртте жаш тууса алай айтхандыла. 30. Ишни тохтатхан сылтау. 31. Хыйлачы адам. 34. Хайуан атны тюрлюсю. 37. Ууакъ гюллю, къаты ийисли, ачы ханс. Былай мюйюзюклерни гитче, энише бурулуп ёсген кыйгъа да айтдыла. 38. Ауругъанны солуюу. 39. Ичги. 41. Дин насийхат. 42. Жабшычу ханс. 43. Аш биширген табаны бир тюрлюсю.

ЁРЕСИНЕ: 1. Нартланы сауутлары. 2.

Алган адамланы араларында ол бар эди, бюгюн жокъну орунундады дейдиле. 3. Тегерекни ариу, бай этиу. 4. Кышны адамны жунчутхан болуму. 5. Тынгылы этилмеген. 6. Къурман. 9. Ёторюкчюге алай айтадыла. 10. Бай адамны жууукъларында аллайла кёп боладыла. 12. Оноучусуз къырал. 17. Къайда да дауур излегенле. 18. Кёп къыйналып, аякъ юсюне туруу 19. Жерчилик бла кюрешген. 21. Сюдге жазылган къагъыт. 26. Амал эте билмеген адам. 27. Китап, газет чыгарычу адам. 28. Алай этген базук сындырады дейдиле. 32. Кёпден кырап, бирин алган. 33. Аллай башны ит ашар дейдиле. 35. Уллу гебен. 36. Иш хакъ. 40. Адет-төре бла этилген хантус. 41. Адамны бетинде ингилик болган жери.

ГАЗЕТНИ 129-чю НОМЕРИНДЕ
БАСМАЛАНГАН СЁЗБЕРНИ ЖУУАПЛАРЫ:

ЭНИНЕ: 3. Сохан. 8. Кёгюрчюн. 9. Зарланы. 10. Къыркынжик. 14. Сурат. 17. Ахыры. 19. Жабалакъ. 21. Гемуда. 22. Рузат. 23. Кызыл. 24. Кымыз. 25. Минара. 28. Алабай. 30. Жыгышыу. 31. Архыз. 32. Къарыш. 35. Бачамалыкъ. 38. Жонгурча. 39. Алабалыкъ. 40. Жугар.

ЁРЕСИНЕ: 1. Бойнакъ. 2. Нарзан. 4. Кёзбаучу. 5. Ачхыч. 6. Эрлик. 7. Сызгырыу. 11. Ыспас. 12. Къаракъайын. 13. Ахырзаман. 15. Тарыгыу. 16. Жангылыкъ. 18. Желим. 20. Къабан. 26. Аэродром. 27. Чыдам. 29. Айырылыу. 33. Къарча. 34. Чыран. 36. Арауун. 37. Аманат.

Газетни келир номери абустолну ал айыны 7-чи кюнюнде чыгарыкъды.

Учредитель: Къабарты-Малкъар Республиканы Парламенти бла Правительствоосу

Баш редакторну орунбасары
ТЕКУДАНЫ ХАУА

РЕДКОЛЛЕГИЯ:

АТТАЛАНЫ Жамал (баш редактор),
ЖАНГУРАЗЛАНЫ Нажабат
(баш редакторну орунбасары),
ТОКЪЛУЛАНЫ Борис (жууаплы секретарь),
ТРАМЛАНЫ Зухура,
МУСУКАЛАНЫ Сакинат,
ТИКАЛАНЫ Фатима,
УЛБАШЛАНЫ Мурат.

ТЕЛЕФОНЛА:

Редакторну приёмный - 42-63-01. Баш редакторну орунбасарлары - 42-38-21, 40-04-82. Жууаплы секретарь - 42-66-85. Секретариат - 40-93-62. Корректорла - 42-63-52.

Газет Басманы эм асдамлы информацияны эркинликлерин къоруулау жаны бла Къабарты-Малкъар регион инспекцияда 2016 жылда 19 декабрьде регистрация этилгенди.

Регистрация номер — ПИ № ТУ07-00118. Индекс - 51532

Газетни басмагъа "КъМР-Медиа" ГКУ-ну компьютер службасы хазыр этгенди.

Газет "Тетраграф" ООО-ну типографиясында басмаланганды. Нальчик шахар, Ленин атлы проспект, 33

Номерге графикге кёре 19.00 сагъатда къол салынады. 20.00 сагъатда къол салынганды.

ГАЗЕТНИ НОМЕРИН
ЧЫГЪАРГЪАЛА:

Тикаланы Фатима - дежурный редактор; Кетенчиланы Зульфия, Кучукланы Сафият - жууаплы секретарьны орунбасары; Бийчеккуланы Жаннет - (1,2,3,9-чу бетле), Геляланы Валентина - 4,12-чи бетле); Баллиданы Феруза - (10,11-чи бетле) - корректорла.

Тиражы 1457 экз. Заказ № 984
Багъасы 15 сомду.

РЕДАКЦИЯНЫ ЭМ
ИЗДАТЕЛЬНИ АДРЕСИ:

360000, Нальчик шахар,
Ленин атлы проспект, 5
электрон почтасы:
elbor_50@mail.ru